

**தமிழர் விடுதலைக் கூட்டணி தலைமைப்பீடம் அறிவிப்பு!**

பருத்தித்துறை தொகுதி தமிழர் விடுதலைக்கூட்டணி கிளைகளும், கருத்தரங்கும் நடாத்துவதற்கு பருத்தித்துறைதொகுதி தமிழர் விடுதலைக்கூட்டணி அமைப்பாளர் திரு. க. துரைரத்தினம் பா.உ. அவர்களும், பருத்தித்துறை தொகுதி மத்திய கிளைத் தலைவர் திரு. ம. வேலுமயிலும், செயலாளர் இ. து. இரத்தினசிங்கம் ஆகியோர் முன்னிலையில் அமைக்கப்படும் கிளைகளை உத்தியோக பூர்வமான கிளைகளாக ஏற்றுக்கொள்ளப்படும். என்று 29ம் திகதி நடந்த நடவடிக்கைக் குழுக் கூட்டத்தில் ஏகமனதாக தீர்மானிக்கப்பட்டுள்ளது. என தலைமைப்பீடம் அறிவித்துள்ளது.

## ● கிராம விஸ்தரிப்பு என்ற போர்வையில் திருக்கோணமலையில் சிங்கள ஆக்கிரமிப்பு!

### தமிழர் உறுதிக்காணிகள் பறிமுதல்!

மலரவிருக்கும் தமிழ் ஈழத்தின் தலைநகரம் திருகோணமலை எல்லையின் முக்கிய கேந்திர ஸ்தானமாக விளங்கிக்கொண்டிருக்கும் ஆண்டாங்குளத்திலுள்ள சிவயோகபுரத்தின் முக்கிய உறுப்புகளைச் சிங்களப் பூச்சிகள் அரித்துக்கொண்டிருக்கின்றன. இதன்பயனாக அரசாங்க அதிபர் கிராம விஸ்தரிப்பு என்ற போர்வையில் தமிழருக்குச் சொந்தமான ஒவ்வொரு துண்டும் கால் ஏக்கர் அளவைக் கொண்ட 50 துண்டு உறுதிக் காணிகளையும், பன்னெடுங்காலமாக நெல்வயல் செய்துகொண்டிருக்கும் மூன்று தமிழரின் 12 ஏக்கர் வயல்நிலங்களையும் சுவீகரித்து அனைத்தையும் சிங்களக் குடியேற்றத்திற்கு வழங்கத் திட்டமிட்டுள்ளார்கள்.

மரபுவழித் தாயகத்தில் தமிழரின் உறுதி நிலம் பறிக்கப்பட்டு, சூறையாடப்பட்டு சிங்களக் குடியேற்றம் நிறுவப்படுவது திருகோணமலைச் சரித்திரத்திலே இது முதன் முறையாகும். இங்கு, அத்துமீறிக் குடியேறிய சிங்களவருக்கு எதிராக உரிமையாளர்கள் திருகோணமலைக் குடியியல் நீதிமன்றத்தில் வழக்குகள் தாக்கல் செய்ததன்பேரில் நீதிமன்றம் வெளியகற்றல் கட்டளை நீதிப் பேராணை வழங்கியமை குறிப்பிடத்தக்கது.

திருகோணமலையைப் பொறுத்தமட்டில் இது ஒரு திட்டமிடப்பட்ட சுவீகரிப்பாகும். ஆண்டாங்குளத்திலுள்ள சிவயோகபுரத்தில் நடேசர் சிவாலயம் அமைந்துள்ளது. இதைச் சுற்றித் தமிழரது நிலங்கள் உண்டு. இந்த உறுதி நிலங்களுக்கு அருகில் முடிக்குரிய அரசாங்கக் காணிகள் என்று கருதப்பட்டவைகள் இன்று மிகுந்தபுரம் பண்டார நாயக்காபுரம் என்று அழைக்கப்படுகின்றது. இம் முடிக்குரிய காணிகள் அரசாங்கத்தினால் சிங்கள மக்களுக்கே வழங்கப்பட்டுள்ளது. இதே முடிக்குரிய காணிகள் வழங்கப்பட்ட சிங்களவர்கள் தான் மேலதிக காணிகளை ஆக்கிரமிக்கத் திட்டமிட்டு தமிழர்களது காணிகளில் அத்துமீறிக் குடியேறினர். சட்டத்தை மீறிய இச்சிங்கள மக்கள் மீது அரசு சட்ட நடவடிக்கை எடுப்பதற்குப் பதிலாக தமிழரது உறுதி நிலங்களைச் சுவீகரித்துக் கொடுக்கும் முறை கண்டிக்கத்தக்கது.

இந்த உறுதி நிலங்களின் உரிமையாளர்களுக்கு, மேற்குறிப்பிடும் உறுதிக் காணிகளைத் தவிர திருகோணமலையில் வேறு காணிகள் இல்லை யென்பது உண்மையாகும். புள்ளி விபரங்களும் இதற்குச் சான்று பகரும்.

-4-ம் பக்கம் பார்க்க

### “உலக நாடுகளின் ஆதரவை ஈழத் தமிழர் திரட்டவேண்டும்!”



**‘தை’ இதழ்**

- கலைஞர் மு. கருணாநிதி
- கவிஞர் காசி ஆனந்தன்
- இரசிகமணி கனக. செந்திநாதன்
- சாண்டிலியன்
- ஆகியோரின் எழுத்தோவியங்களும்
- கல்கி கண்ட தமிழ் மாநாடு தொடர் கட்டுரை ஆரம்பம்
- சுவையான சிறுகதைகள், மற்றும் பல அம்சங்களுடன் எங்கும் கிடைக்கும்

**மலேசிய தமிழர் தலைவர் டேவிட் கூறுகிறார்!**

“தமிழ் ஈழப் போராட்டத்தின் முதற்படியாக உலக ஆதரவை ஈழத் தமிழர் திரட்டவேண்டும். பங்களாதேஷ் அமையுமுன் பங்களாதேஷ் தலைவர்கள் நடந்துகொண்டது போல ஈழத் தமிழர்களும் வெளிநாடுகளின் ஆதரவை தேடவேண்டும்!”

“இவ்வாறு மலேசிய தமிழர் தலைவர்களில் ஒருவரும் பிரபல தொழிற்சங்கப் பிரமுகருமான திரு வி: டேவிட் அவர்கள் தெரிவித்துள்ளார். ‘லண்டன் முரசு’ ஏட்டுக்கு திரு. டேவிட், ஈழத் தமிழர் பிரச்சினை பற்றி அளித்துள்ள பேட்டியில் கூறியிருப்பதாவது:-

கேள்வி:- தாங்கள் ஈழத் தமிழர் பிரச்சினையில் ஆர்

-4-ம் பக்கம் பார்க்க

### ‘தனி நாடு’ கோரிக்கையை எந்தச் சூழ்நிலையிலும் கைவிடமாட்டோம் ‘ஏசியா வீக்’ ஏட்டுக்கு அமிர் பேட்டி!

“எங்களுக்கு எதிராக தொடர்ந்திருந்த வழக்குகளை மீள்பெறுவதன் மூலம் தனிநாடு கோரிக்கையை விட்டு விடுவோம் என்று அரசாங்கம் கருதுமானால், அது தப்புக்கணக்குப் போடுகிறது என்பதுதான் அர்த்தமாகும். நாங்கள் எந்தச் சூழ்நிலையிலும் எங்கள் ‘தனிநாடு’ கோரிக்கையை கைவிடமாட்டோம். மே 22ம் திகதி செய்ததுபோன்ற சட்டமறுப்புக்களை மீண்டும் மீண்டும் நாம் செய்வோம். அரசாங்கம் எங்களை மீண்டும் கைது செய்யட்டும்; எங்களுக்கு தண்டனை விதிக்கட்டும்; அதற்கெல்லாம் நாம் தயாராக இருக்கிறோம்!

இவ்வாறு ‘ஹொங்கொங்’ கில் இருந்து வெளிவரும் ‘ஏசியா வீக்’ எனும் ஆங்கில வார ஏட்டுக்கு அளித்த பேட்டியொன்றில் தமிழர்

விடுதலைக்கூட்டணியின் செயலதிபர் நாவலர் அ. அமிர்தலிங்கம் தெரிவித்திருக்கிறார். நாவலரின் பேட்டி 14-1-77 திகதிய ‘ஏசியா வீக்’ கில் வெளியிடப்பட்டுள்ளது. அந்தச் செய்தியில் மேலும் கூறப்பட்டிருப்பதாவது:-

“தமிழ்த் தலைவர்களுக்கும், அரசாங்கத்துக்கும் மிடையே பேச்சுவார்த்தை நடைபெறும் சாத்தியக்கூறுகள் பற்றித் திரு. அமிர்தலிங்கத்திடம் கேட்டபோது அவர் பிடிவாதமான குரலில் பின்வருமாறு கூறினார்:-

“தமிழ்தேசிய இனத்தின் சுயநிர்ணய உரிமை அரசாங்கத்தினால் அங்கீகரிக்கப்படாதவரை அரசாங்கத்துக்கும் தமிழர் விடுதலைக்கூட்டணிக்கும் இடையே பேச்சுவார்த்தையென்ற பேச்சுக்கே இடமில்லை!”

### பிரதமரிடம் எதிர்க்கட்சிகளின் கேள்வி!

“நாட்டின் அத்தியாவசிய சேவைகளை தங்குதடையின்றி நிறைவேற்றும் நோக்கத்துடன் வேலை நிறுத்தத்திற்கு எதிராகத்தான் எடுத்த அடக்குமுறை நடவடிக்கைகள் ஓரளவுக்கு மிதமானவை என்றும், மட்டுப்படுத்தப்பட்டவையென்றும், பிரதமர் எடுத்துக்காட்ட முயற்சித்திருக்கிறார். மிதமானது என்ற சொல்லுக்கு பிரதமர் ஒரு விசித்திரமான கருத்தைக்கொண்டிருக்கிறார் என்தே கருதவேண்டியிருக்கிறது.

- தொழிலாளர்களின் பொதுக்கூட்டங்களுக்கும் எதிர்க்கட்சிகளின் கூட்டங்களுக்கும் தடை விதிப்பது—
- மக்களின் கஷ்டங்களை பத்திரிகைகளில் பிரசுரிப்பதை முற்றாகத் தணிக்கை செய்வது—
- வேலை நிறுத்தத்தின் தலைவர்கள் என்று வெறுமனே சந்தேகங்கொண்டவுடன், தொழிலாளர்களை கைதுசெய்வது—
- துப்பாக்கி முனையில் தொழிலாளர்களை பயமுறுத்தி அவர்களை வேலையிடங்களுக்கு விரட்டி அங்கு அவர்களை பலவந்தமாக வேலை செய்யவைப்பது—
- கருங்காலிகளுக்குப் பெருந்தொகை பணத்தை வாரி வழங்குவது—
- வரம்பை மீறி பொய்யை செய்தியாக வெளியிடுவது—

ஆகியவை அனைத்தும் பிரதமரின் அபிப்பிராயப்படி மிதமான நடவடிக்கைகள் என்று நாம் எடுத்துக்கொண்டால், பிரதமரின் “பாரதூரமான நடவடிக்கைகள்” என்ற பதம் எப்படிப்பட்டதாக இருக்கும் என்று நினைக்கக்கூடப்படாமாக இருக்கிறது. “இலங்கை இன்று ஒரு பொலிஸ் நிலையத்தைப்போலத்தோற்றமளிக்கிறது. இதைத் தானு பிரதமர் ஜனநாயகம் என்று கருதுகிறார்?”

—தணிக்கை அதிகாரியினால் தணிக்கை செய்யப்பட்டு 16-1-77 டைம்ஸ் ஆப் சிலேரன் பத்திரிகையில் வெளியிடப்பட்டிருந்த எதிர்க்கட்சிகளின் கூட்டறிக்கையிலிருந்து ஒரு பகுதி.

# “காலிமுகக் கடலில் குதிக்கவேண்டிய நிலை குமாரகுரியருக்கு ஏற்படலாம்!”

## தேசிய அரசுப் பேரவையில் ஆனந்தசங்கர் இடி முழக்கம்!

“தபால் இலாகா இன்று பெரும் அளவில் வருமானத்தைக் கொடுக்கின்ற ஒரு இலாகாவாக இருந்தாலும் தபால் அமைச்சரைப் பொறுத்த அளவில் இந்த இலாகா ஒரு **White Elephant** அதாவது வெள்ளையானையாக இருக்கின்றது. இந்த நாட்டில் இந்த வெள்ளையானையைக் கட்டி அவிழ்த்து தினி போடமுடியாது. அதற்குக்காரணம் கூறி வைக்க விரும்புகிறேன்!

அண்மையில் கிளிநொச்சிக்கு வந்து பார்த்தவர்களுக்குத் தெரியும். அங்கே தபால் இலாகாவுக்குச் சொந்தமான 6 ஸ்ரீ 9453, 6 ஸ்ரீ 9451, 6 ஸ்ரீ 7527, 6 ஸ்ரீ 4914, 6 ஸ்ரீ 4223, 6 ஸ்ரீ 4224, 6 ஸ்ரீ 4091, 6 ஸ்ரீ 5871 இத்தனை வாகனங்களும் பேஜா வாகனங்கள்.

இந்த நாட்டிலே வாழ்கின்ற ஏழை மக்களை வஞ்சித்து இந்த நாட்டு ஏழை மக்களுடைய சொத்தை வஞ்சித்து இந்த நாட்டு ஏழை மக்களுடைய சொத்தை அபகரித்து கிளிநொச்சியிலே அமைச்சரின் கை ஆட்கள் பவனிவருகின்ற வாகனங்களாக இந்த வாகனங்கள் நடமாடி வருகின்றன. குறிப்பாக மூன்று வாகனங்களை இன்றுகூட அங்கே காணமுடியும் தெருவில் நடமாடி திரிவதை.

**அரசு வாகனங்களில் எடுபிடிகள் பவனி!**

6 ஸ்ரீ 9451, 6 ஸ்ரீ 4091, 6 ஸ்ரீ 5871 இந்த வாகனங்கள் இன்றுகூட கிளிநொச்சியிலே ஓடித்திரிகின்றன. இது யாருடைய சொத்து என்று கேட்கிறேன். இது கௌரவ அமைச்சர் அவர்களுடைய குஞ்சியப்பன் வீட்டுச் சொத்தல்ல. அல்லது அவருடைய பாட்டன் வீட்டுச் சொத்தல்ல. இது இந்த நாட்டு ஏழை மக்களுடைய சொத்து. நாங்கள் இந்த நாட்டிலே சோசலிசம் பேசுகிறோம். இந்தச் சோசலிச நாட்டிலே ஒரு சோசலிச அமைச்சர் இவ்வாறு மூன்று வாகனங்களை நிரந்தரமாகக் கிளிநொச்சியில் தமது எடுபிடி ஆட்கள் உலாவித் திரிவதற்காக வைத்திருக்கிறார்.

இந்த வாகனங்களுக்குப் பெற்றோல் அடிப்பது யார்? அவற்றை ஓட்டுபவர்கள் யார்? அவற்றை ஓட்டுபவர்களுக்குச் சம்பளம் கொடுப்பது யார்? இந்தக் குற்றச் சாட்டுக்களை பகிரங்கமாக விசாரியுங்கள் என்று கேட்கிறேன். அப்படி விசாரிக்கப்பட்டு உண்மையான ற்வாளிகள் கண்டுபிடிக்க

கப்பட்டு அவர்கள் தண்டிக்கப்படவேண்டுமென்று நான் சுட்டிக்காட்ட விரும்புகிறேன்.

அடுத்தது, கிளிநொச்சியிலே 31 ஸ்ரீ 181 இலக்க ஜீப் ஸ்ரீலங்கா சுதந்திரக் கட்சி அலுவல்களுக்காகப் பாவிக்கப்பட்டு வருகின்றது என்பது நான் சாட்டும் குற்றச் சாட்டு. நான் கூறும் குற்றச் சாட்டுக்கள் பொய் என்றால் உண்மைக்குமாறானவை என்றால் கௌரவ அமைச்சர் அவர்கள் இந்த வாகனங்கள் எந்தெந்த தேதியில் கிளிநொச்சிக்குச் சென்றன என்பதையும் எந்தெந்த தேதிகளில் எங்கெங்கே சென்றன, வேலை செய்தன என்பதையும் எங்களுக்குக் கூறட்டும்.

**தொலைபேசி ‘குல்மால்’**

உருத்திரபுரம் தபால் கந்தோரில் ஒரு தொலைபேசி இருந்தது. அது இந்த அமைச்சரால் பொருத்தப்பட்டவில்லை. அது என்றோ ஒரு நாள் 15,20 ஆண்டுகளுக்குமுன்னர் அன்று இருந்த தபால் அமைச்சரால் அமைக்கப்பட்டதொலைபேசி. இன்று அதை கௌரவ தபால் அமைச்சர் அவர்களுடைய சுயநலத்திற்காகத் தமது உத்தியோக பூர்வ தொலைபேசியாக உபயோகித்துவருகின்றார். ஆயிரக்கணக்கான மக்கள் உபயோகிக்க வேண்டிய தொலைபேசி இது.

நாம் ஒரு தொலைபேசி அழைப்பைப் பெறவேண்டுமானால் எத்தனையோ மணிநேரம் காத்திருக்கவேண்டும். ஆனால் அமைச்சரின் ஆட்கள் ஒரு விநாடிகூடத் தாமதிக்காமல் இந்தத் தொலைபேசி மூலம் நீண்ட தூரத் தொலைபேசி அழைப்புக்களைப் பெற்றுக்கொள்ளுகிறார்கள். இது ஒரு பெரிய மோசடியாகும். இந்த மோசடியை எங்களால் பொறுக்க முடியாது. மேலும் நான் வீட்டில் தூங்கமுடியாதபடியும் இந்த மோசடி நடந்து வருகின்றது. நேற்று இரவு மட்டும் சுமார் நூறு தொலைபேசி அழைப்புக்களுக்கு மேல் எனக்குத் தொல்லை கொடுக்கும் அழைப்புக்கள் வந்தன. அத்தனையும் இந்த உத்தியோக பூர்வமான தொலைபேசியைப் பாவித்தே வந்தன என்று நம்புகிறேன். கௌரவ அமைச்சர் அவர்கள் அறியமாட்டார் இவ்விதம் கேவலமான முறையில் தொலைபேசி அழைப்புக்கள் இடம்பெற்றால் அவரது திணைக்களமும் அவரும் எவ்வளவு தூரத்திற்கு கேவலப்படுத்தப்படும் என்று. இத்தவறை கூடிய விரைவில் காலிமுகக் கடலில் போய்குதிக்கும் நேரத்தில்தான் அவர் உணரக்கூடியதாக இருக்கும்.

உத்தியோகங்களைப் பொறுத்தவரையில் நான் இங்கே முக்கியமான ஒரு விடயத்தைக் கூறவேண்டியிருக்கிறது. உத்தியோகங்

களைக் கொடுத்தற்காக நான் அவருக்கு நன்றிசெலுத்தக் கடமைப்பட்டிருக்கிறேன். 21பேருக்கு உத்தியோகம் கொடுத்திருக்கிறார். இலங்கை முழுவதிலும் 30பேருக்கு உத்தியோகங்கள் வழங்கப்பட்ட இந்த இரண்டு மாதங்களிலே கிளிநொச்சியிலே 21பேருக்கு உத்தியோகங்கள் கொடுத்திருக்கிறார். உத்தியோகங்கள் கொடுத்தற்காக நான் அவரைப் பாராட்டுகின்றேன். உத்தியோகங்கள் கொடுத்தமுறை தான் பிழையான முறை.

**பூரண தினத்தில் ஆடுவெட்டு**

இது ஒரு பௌத்த நாடு என்று சொல்லப்படுகிறது. பூரண தினத்திலே நாங்கள் யாரும் இறைச்சி தின்பதும் இல்லை. ஆடு வெட்டுவதும் இல்லை. பூரண தினம் இந்துக்களுக்கும் பௌத்தர்களுக்கும் ஒரு புனிதமான நாளாகும். நவம்பர் மாதம் 6ம் தேதி நினைக்கின்றேன்— இது அமைச்சரவர்களுக்கு ரூபகம் இருக்கும்— அவர் தமது தயரியைப் புரட்டிப் பார்த்தாரென்றால் அவருக்குத் தெரியும்— இந்த உத்தியோகங்களைப் பெற்றவர்களில் ஒருவர், அன்று ஆடு வெட்டி அமைச்சருக்குச் சாப்பாடும் போட்டு ஆட்டுச் சாப்பும் கொடுத்தார். அமைச்சரவர்கள் இதை மறுக்கமுடியாது. அவருடன் கூட வந்த ஊழியர்கள் தான் இதைச் சொன்னார்கள். இது எதைக்காட்டுகிறது. அமைச்சருக்கு என்னவோ தாம் உத்தியோகம் கொடுத்து விட்டதாக திருப்தி ஏற்படலாம். ஆனால் உத்தியோகம் பெற்ற ஒவ்வொருவரும் ஆடு அடித்துச் சாப்பாடுகொடுக்க வேண்டிய நிலை இருக்கிறது அங்கே.

இன்னும் ஒரு வேடிக்கையான விடயம். இந்த 21 உத்தியோகங்களைப் பெற்றவர்களில் நாங்கள் மூன்றும் பெட்டியிலே கூடச் சில சந்தர்ப்பங்களிலே மிகச் சஷ்டத்துடன் பிரயாணம் செய்யவேண்டியிருக்கிறது— அவருடைய எடுபிடி ஒருவர் முதலாம் வகுப்புப்பெட்டியிலே படுக்கையை வைத்து யுடன் கொழும்புக்கு வருகின்ற அளவுக்கு முன்னேறியிருக்கின்றார். நீங்கள் யாரை ஏமாற்ற நினைக்கின்றீர்கள்? யாரைப் பழிவாங்க நினைக்கின்றீர்கள்? உங்களுடைய வாகனங்கள் அங்கே ஓடித்திரிகின்றன? கிழமைக்கு இரண்டு தடவைகள் நீங்கள் கிளிநொச்சியில் இருக்கிறீர்கள். ஆனால் கிளிநொச்சியிலுள்ள பெண்பிள்ளைகளை கொழும்புக்கு வரவழைக்கின்றீர்கள் உங்களுடைய எடுபிடியாட்கள். இவையெல்லாம் பாரதாரமான குற்றங்கள். சில்லறை விடயங்கள் அல்ல. இவற்றுக்குக் கெல்லாம் அமைச்சரவர்கள் பதில் சொல்லித்தான் ஆக வேண்டும்.

**சிவபுரம் எங்கே?**

நிமயம் அங்கே, நடக்கின்ற

து. தபால் அமைச்சரவர்களிடத்தில் பெரிய ஒரு கெட்டித்தனம் இருக்கிறது. எங்காவது பார்த்து ஒரு தபால் கந்தோரை முடுவார். பின்னர் அருகிலே வேறு ஒரு தபால் கந்தோரை திறப்பார். மூடப்படுகின்ற தபால் கந்தோரிலுள்ள வருடைய வேலை காலியாகிவிடும். பின்னர் வேறு எங்கோ திறக்கப்படுகின்ற தபால் நிலையத்தில் அவருடைய எடுபிடிகளால் வேறு ஒருவர் வேலைக்கு நியமிக்கப்படுவார். கிராஞ்சியிலே 40,000 ரூபா செலவிலே அழகான கட்டடம் ஒன்று கட்டப்பட்டது. தபால் கந்தோருக்காக அதைத் திடீரென்று அமைச்சர் மூடிவிட்டார். ஒரு மாதத்துக்குப் பிறகு சிவபுரம் என்ற ஒரு புதிய இடத்தைச் சிருஷ்டித்து— தலைவரவர்களே நாணும் இந்தச் சிவபுரத்தைத் தேடிக்கொண்டு தான் திரிகின்றேன்— இன்னும் என்னால் அந்தச் சிவபுரத்தைக் கண்டுபிடிக்க முடியவில்லை. முன்பு இருந்த தபால் கந்தோருக்கு அரைக்கட்டைக்கப்பால் புதிய கந்தோர் அமைத்து அங்கே ஒருவருக்கு வேலைகொடுத்திருக்கிறார்.

திருவையாலிலே ஒரு தபால் கந்தோரைத் திறந்திருக்கிறார்கள். கிளிநொச்சியிலேயிருந்து இரண்டு கட்டைக்கூட இல்லை இவருடைய எடுபிடி ஒருவர் அங்கே உப தபால் அதிபராக இருக்கின்றார். இப்படியாக விதியிலே போகின்றவர்களை யெல்லாம் அழைத்து அவர் தபாலதிபர்களாக்குகின்றார். பிரதம அமைச்சரவர்களால் அவர் எவ்வாறு தபால் அமைச்சராக நியமிக்கப்பட்டாரோ அந்த வகையிலே தான் தெருவால் போகின்றவர்களை யெல்லாம் அழைத்து அவர் தபால் அதிபர்களாக நியமித்து விடுகின்றார்.

சிவநகர் உருத்திரபுரம் தபால் கந்தோரிலேயிருந்து ஒரு கட்டை கூட இல்லை. அங்கு ஒரு தபால் நிலையம் அந்த தபால் நிலையத்தை



கிராமத்தின் மத்தியிலே அமையுங்கள், அது பொது மக்களுக்குப் பிரயோசனப்படும் என்று நான் கேட்டேன். அது அவருடைய கெவியிலே ஏறவில்லை. பாராளுமன்ற உறுப்பினர்களுள் ஒருவருக்குப் பிடிக்காது. அவருக்குப் பிடித்தாலென்ன 60,000, 65,000 மக்களால் தெரிவு செய்யப்பட்ட பிரதிநிதி நான் சொல்லுகின்றேன், என்னைக் கேளாமல் அந்தத்தொகுதியில் ஒரு தபால் கந்தோரை அமைப்பதாக இருந்தாலும் சரி, இடமாற்றம் செய்வதாக இருந்தாலும் சரி— பாராளுமன்ற உறுப்பினர் என்ற வகையிலே என்னுடன் கலந்தாலோசிப்பதே முறை.

கௌரவ அமைச்சர், மக்களின் பிரதிநிதியல்ல பிரதம அமைச்சரவர்களால் நியமிக்கப்பட்ட ஒரு வெறும் பிரதிநிதி. எழுபத்தியிரம் மக்களின் பிரதிநிதியாக இருக்கும் என்னைக்கேளாமல் அந்தத் தொகுதியிலே ஓர் உப தபால் நிலையம் அமைப்பதாக இருந்தாலும் சரி, இடமாற்றம் செய்வதாக இருந்தாலும் சரி நியமனம் செய்வதாலும் சரி, அவைப்பற்றி எனக்கு அக்கறையில்லை. நியமனங்களை யாருக்கு வேண்டுமானாலும் கொடுத்துவிட்டுப் போங்கள், ஆனால் நியமிக்கின்ற நேரத்திலே நேர்மையான முறையிலே, கண்ணியமான முறையிலே செய்யுங்கள் என்று கேட்டுக்கொள்கிறேன்.

(17-12-76ல் தேசிய அரசுப் பேரவையில் பேசியது)



**தமிழர் கூட்டணி இளைஞன் பழிவாங்கப்படுகிறான்**

அண்மையில், ஏறாஜர் தெற்குக் கிராமசபை எல்லைக்குள் வசிக்கும் ஓர் ஏழைச் சகோதரன்— உணர்ச்சி மிக்க இளைஞனே தமிழர் விடுதலைக் கூட்டணிக்கிளை ஒன்றை அமைக்க அரும்பாடுபட்டான். அவனின் இப்புனித முயற்சிக்கு, சில அரசாங்க அடிவருடிகள் தடைகளைப்போட்டும், தடுத்து நிறுத்தப்பார்த்தும் முடியாமல் போக; அதே அடிவருடிகளால் பொய்க்குற்றம் சுமத்தப்பட்டு பொலிசாரால் பிடிக்கப்பட்டான். இருந்தும் ஏறாஜர் தமிழர் விடுதலைக் கூட்டணித் தலைவர் கணேஷ் அவர்களின் அரும் முயற்சியினால் அவ்விளைஞன் பொலிசாரிடமிருந்து மீட்கப்பட்டான். ஆனால் அவனது ஏழைச் சகோதரிக்கு இதுவரையில் அரசினால் கொடுக்கப்பட்டுவந்த உதவிப்பணம் திடீரென நிறுத்தப்பட்டுவிட்டது. அத்தோடு உண்மையில் வெள்ளத்தினால் பாதிக்கப்பட்ட அவ்விளைஞனின் தாய்க்கு வெள்ள நிவாரணம் கொடுக்கவும் மறுத்துவிட்டனர். இதை மட்டக்களப்பின் தமிழரசிக் கட்சி உறுப்பினர் அறிந்திருந்தும் எதுவித நடவடிக்கையும் எடுக்காமல் இருப்பது மனவருத்தத்திற்குரியதே. — த. வசந்தராஜபாபு மாரியம்மன் கோவில் வீதி, ஏறாஜர்

# 'ஈழத் தமிழினின் வீர வரலாற்றை வருங்கால நினைவுச்சின்னங்கள் எடுத்துக்கூறும்!'

**தியாகிகளின் அஞ்சலி நிகழ்ச்சியில் கதிரவேற்பிள்ளை கருத்துரை!**

1974ம் ஆண்டு தைத் திங்கள் 10ம் நாள் யாழ்ப்பாணத்தில் நடைபெற்ற நான்காவது உலகத் தமிழ் ஆராய்ச்சி மாநாட்டின் இறுதி நிகழ்ச்சிகளைக் காண வந்து அரசாங்கத்தின் ஏவல்படைகளின் எதேச்சாதிகாரத்தால் உயிர் பறிக்கப்பட்ட ஒன்பது தியாகிகளுக்கு சனவரி 10ம் திகதி மூன்றாவது முறையாக அதே இடத்தில் ரூபக்சின்னம் அமைக்கப்பட்டு—தலைவர்களும் சர்வமத குரவர்களும் பொதுமக்களும் கண்ணீர்மல்க அஞ்சலி செலுத்தினர்.

10ம் திகதி திங்கட்கிழமை காலை 7-15க்கு ஆரம்பமான இந்நிகழ்ச்சிகளுக்கு கோப்பாய் பா.உ. சிந்தனைச் சிற்பி

சி. கதிரவேற்பிள்ளை தலைமை வகித்தார்.

இந்து, கிறிஸ்தவ, கத்தோலிக்க, இஸ்லாமிய மத குருமார்களும்— பெரியார்களும் சாதிமத பேதமற்ற வகையில் இந்நிகழ்ச்சிகளின் போது சமூகம் தந்திருந்தது குறிப்பிடத்தக்கது.

ஓவ்வொரு மதத் தலைவர்களும் தத்தமது சமய ஆசாரப்படி மதச் சடங்குகளை நிறைவேற்றினர்.

சமய நிகழ்ச்சிகளைத் தொடர்ந்து நடைபெற்ற சொற்பொழிவுகளில்— உரை நிகழ்த்திய இந்து சமயக்

குருக்களான சிவஸ்ரீ குகதா சக் குருக்கள் தனது உரையில் கூறியதாவது:—

“சிங்கள நாட்டுத் தலைவி யாழ்நகர் வருகை தந்தபோது நல்லூர் கந்தனின் ஆலயக் குருக்கள் தங்கள் நாளாந்தக் கடமைகளைச் செய்வதற்குக்கூட வெளியே செல்லாது அம்மையாரின் வரவை எதிர்பார்த்து நின்று அம்மையாருக்குப் பூசை செய்தனர். ஆனால் அதே சிங்கள அம்மையாரின் எடுபிடிகளின் அட்டூழியங்களால் பரிதாபமாக சாகடிக்கப்பட்ட தமிழர்களின் ஆத்மா சாந்தியடைவதற்காக நடத்தப்

படும் ஆராதனைகளில் கலந்து கொள்ளாது பின்னிற்பது சமய அடிப்படையிலே விரும்பத்தகாதது. இப்படிப்பட்ட பயந்தாங்கொள்ளித்தனம் தமிழ் சமய குரவர்களிடம் இருந்து மறைய வேண்டும்.

தமிழ் இளைஞர் பேரவையின் வேண்டுகோளுக்கிணங்க தொடர்ந்து மூன்றாண்டுகளாக இந்நிகழ்ச்சிகளில் தான்கலந்துகொள்வதற்கும்—இதனால் வரக்கூடிய எதுவித இன்னலையும் தான் வரவேற்கக் காத்திருப்பதாகவும்— ஏனைய மதகுருமார்களும் இனியும் தாம திக்காது இன விடுதலைப் பேரராட்டத்தில் குதிக்க வேண்டும் என்றும் கேட்டுக் கொண்டார்.

தமிழர் விடுதலைக் கூட்டணியின் செயல்திபர் நாவலர் அமிர்தலிங்கம் அவர்கள் தனது உரையில் கூறிய தாவது:—

“தமிழ் மக்கள் துணிகரமாக ஒன்பது தியாகிகளுக்கு மீண்டும் ஒன்பது நினைவுக் கற்களை நாட்டியுள்ளார்கள். 1975 தைபத்தாம் நாள் முதன்முதலில் அமைக்கப்பட்ட நினைவுக்கல்லை இளைஞர்கள் நாட்டித் தம் வீரத்தைக் காட்டினார்கள். அந்நினைவுக் கல் ஆட்சியாளர்களின் எடுபிடிகளினால் சிதைக்கப்பட்ட பின்னர் 1976 தைபத்தில் மீண்டும் ஒரு நினைவுக் கல்லை நாட்டித் தம் வீரத்தைக் காட்டினர். இதைப் பொறுக்காத ஆட்சியாளர் தங்கள் எடுபிடிகளை அனுப்பி அதையும் நடுநிசியில் சிதைத்தார்கள். இவற்றிற்கெல்லாம் சவால் விடும் முறையில் இன்று நாம் ஒன்பது சின்னங்களை மிக அழகாக அமைத்து உள்ளோம். இது இனத்தின் விடா முயற்சியையும் எந்த சக்தியையும் எதிர்க்கத் துணிந்த எமது முன்னேற்றத்தையும் எடுத்துக் காட்டுகின்றது.”

தொடர்ந்து அவர்தம் பேச்சில் தியாகிகளின் உறவினர்களுக்கும்— நண்பர்களுக்கும் ஆறுதல் கூறியதுடன் சமய குருமாள் இச்சம்பவங்களில் பங்குகொள்ளுவது இனத்தின் விடுதலைக்கான அறிகுறியெனவும்— இந்த நினைவுச் சின்னங்களை அமைக்க உதவிய கட்டடக் கலைஞர்கள்— நிகழ்ச்சிகளில் பங்குகொண்ட நாதசுரவர்களினால் இன்னும் பல நினைவுச் சின்னங்களும் எழுப்பப்பட்டுக்கொண்டே இருக்கும். அமைக்கப்பட்ட போகும் நினைவுச் சின்னங்கள் தமிழினின் வீரவரலாற்றைக் கூறிக்கொண்டேயிருக்கும்” எனக் குறிப்பிட்டார்.

நாவலர் தனது பேச்சின் இறுதியில், “1975ல் நிறுவப்பட்டு சிதைக்கப்பட்ட கிடக்கும் இச்சின்னம் சிங்கள ஆட்சியின் அக்கிரமத்தையும், தமிழ் இனத்தின் இன்றைய நிலைமையையும் எடுத்துக் காட்டுவதாக அமைகின்றது. இன்று நிறு



வப்பட்டுள்ள இச்சின்னங்களும் ஆட்சியாளர்களால் சிதைக்கப்படலாம். அப்படி நிகழ்ந்தாலும் நாம் ஓயாது மீண்டும் இதைவிடப் பெரிதாக அமைப்போம்” எனக் கூறி முடித்தார்.

திரு. ஆனந்த சங்கரி பா.உ. அவர்கள் தனது உரையில்—“1976ல் அமைக்கப்பட்டு சிதைக்கப்பட்ட கிடக்கும் இந்நினைவுச் சின்னம் சிங்கள ஏகாதிபத்தியத்தின் அட்டூழியத்தை மட்டுமல்ல, தமிழின் சிங்கள ஏகாதிபத்தியத்தால் சிதைக்கப்பட்ட நிலையை மட்டுமல்ல— அன்று ஒன்பதின்மர் எப்படி உயிர் பறிக்கப்பட்டு இவ்விடத்தில் வீழ்ந்தார்கள் என்பதை மட்டுமல்ல— தமிழன் எப்படி சிங்கள அரசினால் சிதைக்கப்பட்டு அழிக்கப்படுகிறான் என்பதை உலகத்திற்கும் மலரப்போகும் தமிழ்ஈழத்திற்கும் எடுத்துக் கூறும் “வரலாற்றுச்சான்றாகும். எமது தமிழ்ஈழத்தில் இந்நினைவுச் சின்னம் ஓர் மணிமண்டபம் ஆக்கப்படும்” என்று குறிப்பிட்டார்.

இறுதியாக உரைநிகழ்த்திய திரு. சி. கதிரவேற்பிள்ளை பா.உ. அவர்கள் “நினைவுச் சின்னம் ஆட்சியாளர்களால் சிதைக்கப்பட்டாலும் சிதைக்கப்படாவிடாலும் தம்முடனும் வாழ்ந்துகொண்டேயிருக்கும். தான் சுதந்திரமாக வாழ்வதற்குப் போராடிக்கொண்டேயிருக்கும். இப்போராட்டங்களினால் இன்னும் பல நினைவுச் சின்னங்களும் எழுப்பப்பட்டுக்கொண்டே இருக்கும். அமைக்கப்பட்ட போகும் நினைவுச் சின்னங்கள் தமிழினின் வீரவரலாற்றைக் கூறிக்கொண்டேயிருக்கும்” எனக் குறிப்பிட்டார்.

கூட்டம் முடிவில் பெருந்திரளாகக் கூடியிருந்த மக்கள் கண்களில் நீர்மல்கமலர் தூவி நினைவுச் சின்னத்திற்கு அஞ்சலி செய்தனர். செயல்திபர் திரு. மு. சிவசிதம்பரம் கா. பொ. இரத்தினம் பா.உ., வி. தருமலிங்கம் பா.உ., வி.என். நவரத்தினம் பா.உ. ஓய்வுபெற்ற நீதிபதி திரு. எஸ். தம்பித்துரை, திருமதி மங்கையர்க்கரசி அமிர்தலிங்கம், தியாகி சிவகுமாரனின் தாயார் மற்றும் இளைஞர் பரவை— மகளிர் பேரவை உறுப்பினர்களும் இந்நிகழ்ச்சிகளில் கலந்து கொண்டனர்.

## மறைந்தும் மறையாத மாணிக்கவாசகர்

செங்கலடியைச் சேர்ந்த காலம்சென்ற பொன்னையா வன்னியனரின் இரண்டாவது புதல்வராய் 1907ம் ஆண்டு 10ம் திகதி மார்கழி மாதம் பிறந்தார். தனது ஆரம்பகல்வியை மட்டக்களப்பு சென். மைக்கல் கல்லூரியில் படித்து முடிந்ததும் யாழ்ப்பாணம் சென். ஜொன்ஸ் கல்லூரியில் கல்வியைத் தொடர்ந்து படித்து சீனியர். கேம்பிறிஜ் பரீட்சையில் சித்தியடைந்தார். அவரது தந்தை காலம்சென்றதும், உத்தியோகமோகத்தை நாடாமல் விவசாயத்தில் ஈடுபட்டார். ஏழை மக்களினதும், விவசாயிகளினதும் அபாருளாதார மறுமலர்ச்சியில் அதிக அக்கறை காட்டினார். கஷ்டப்படும் விவசாயிகளுக்கு உதவி அளிப்பதே தனது இலட்சியமாக ஏற்றார். வேட்டையாடுவது அவரது பொழுது போக்கு.



யேற்றத்திட்டங்களை ஆரம்பித்தார். ஈரளகுளம், கிரிமிச்சை, கட்டுமுறிவு, ஆலங்குளம், மியாங்குளம், கத்தூர்சோலை, தரையகுளம், போன்ற புராதன குளங்களை புனரமைப்பு செய்து பத்தாயிரம் ஏக்கர் நிலத்திற்கு நீர் பாசன வசதி ஏற்படுத்திக் கொடுத்தார். விவசாயிகளின் நண்பனாகவும், தொழிலாளர்களின் தோழனாகவும் விளங்கினார்.

ஏறாஜர் வடக்கு கிராம சபையின் அக்கிராசினராய் பலவருடங்கள் தொடர்ந்து சேவையாற்றினார். உயர்ந்த வன் தாழ்ந்தவன் என்ற பேதங்களை மறந்து எல்லாமக்களும் ஆண்டவன் குழந்தைகள் என்ற புனிதமான

கொள்கையை தனது செயலில் கடைப்பிடித்தார். கல் குடாதொகுதி மக்கள் தங்கள் பாதுகாவலனையும், வழிகாட்டியையும் இழந்து துயரத்தில் மூழ்கியிருக்கிறார்கள். தமிழ் மக்களுக்கு ஒரு சுதந்திர சோஷலிஸ்தனிநாட்டை அமைக்க கனவு கண்டார். அந்த நாள் வெகு தூரத்திலில்லை. குழந்தையுள்ளமும், எதிரியையும் தன்வசப்படுத்தும் கவர்ச்சியும், பழகுவதற்கு இனிமையானவருமான அமரரின் ஆத்ம சாந்தியடைய இறைவனைப் பிரார்த்திப்போம்.

—இ. பத்மநாதன்

அமைப்பாளர் த. வி. சு. கல்குடாதொகுதி



## தொண்டர் மறைவு!

தர்மபுரம்கினிநொச்சி யைச் சேர்ந்த தமிழர் விடுதலைக் கூட்டணியின் தீவிர ஆதரவாளரும் தொண்டருமான திரு. க. முருகேசு 14-12-76ல் இயற்கை எய்தினார். பல்

வேறு வசதிவாய்ப்புகளையும் ஒதுக்கி தனது குடும்பத்தையே கூட்டணியில் தீவிரமாக தொண்டாற்ற வைத்தவர் அமரர் முருகேசு. அன்றைய சமூகநீரையகளில் கிளி

நொச்சி தமிழர் விடுதலைக்கூட்டணி, இளைஞர் பேரவை உறுப்பினர்கள் பா. உ. தலைமையில் கலந்து கொண்டு அஞ்சலி செலுத்தினர். அன்றைய பிரிவால் வாடும் மனைவிக்கும் பிள்ளைகளுக்கும் நாமும் அனுதாபம் தெரிவிக்கிறோம்.

# “தமிழைவிட இனிமையான மொழி

## உலகில் வேறு கிடையாது!”

உலக நாடுகூட

—1-ம் பக்கத் தொடர்

வம் கொண்டிருக்கிறீர்கள். தமிழ் ஈழம் அமைய உங்கள் எண்ணங்களை சொல்வீர்களா?

டேவிட் பதில்:— பங்களா தேஷ் அமையுமுன் அதன் தலைவர்கள் உலக ஆதரவு தேடினர். அதுபோல் உலக ஆதரவை ஈழத் தமிழர் தேடவேண்டும். வேற்று நாட்டோடு தங்கள் பிரச்சினையை தொடர்புபடுத்தாமல் தனித்து இயங்கி வெற்றி காணவேண்டும்.

கேள்வி:— வெளிநாட்டுத் தமிழர்கள் ஈழத் தமிழர் போராட்டத்திற்கு எந்த வித ஆதரவு தரமுடியும் என்று கருதுகிறீர்கள்?

டேவிட்:— எல்லாவித ஆதரவும்— அவரவர்கள் நாட்டு நிலைமைக்கு ஏற்பத் தரலாம்!

கேள்வி:— மலேசியாத் தமிழர்கள் எந்தவிதத்தில் ஆதரவு தரமுடியும்? மலேசிய அரசு அதை எந்த முறையில் ஏற்றுக்கொள்ளும்?

டேவிட்:— உலகத் தமிழர் பிரச்சினையில் நாங்கள் காட்டும் ஆதரவை யார் தடுக்க முடியும்! இந்தோனேசியாவில் உள்ளவர்களை மலேசியர்கள் நேசிப்பதற்கும் சீனத்தை மலேசிய சீனர்கள் விரும்புவதற்கும் உலகத் தமிழர்கள் நலனில் மலேசியத் தமிழர்கள் ஆர்வம் காட்டுவதற்கும் என்ன வேறுபாடு இருக்கிறது?

கேள்வி:— உலகத்தமிழர் களுக்கு மலேசியத் தமிழர் தலைவர் என்ற முறையில் தாங்கள் கூறும் அறிவுரையென்ன?

டேவிட்:— நாம் தமிழர்கள்— நமது மொழி தமிழ் நம் இனம் தமிழ் இனம்; இதைச் சொல்லவோ இதை எண்ணி மார்தட்டவோ நாம் அஞ்சக் கூடாது. அவரவர் இருக்கும் நாட்டில் அந்தந்த நாடுகளில் நமக்கு ஈடுபாடுகளுக்கும் மீறி நம் இன நல்வாழ்வுக்கு அனைவரும் ஒன்றுகூடி ஒத்துழைக்கவேண்டும்.”

உலகில் அனைத்தையும் துறந்தாலும், தமிழைத் துறக்கமுடியாமல், அதன் வயப்பட்டு ‘சிலப்பதிகாரம்’ செய்தார் இளங்கோ அடிகளார். அதேபோல தற்போது கொழும்பில் தங்கியிருந்து இசைமூலம் ஆத்மீகக் கருத்துக்களைப் பரப்பி வரும் துறவியான ஹரிதாஸகிரி சுவாமிகள் அவர்களாலும் தமிழைத் துறக்க முடியவில்லை. சுவாமி அவர்கள் தம் திருவாய் திறந்து “தமிழைப்போல இனிமையான

### சுதந்திரன் ஆசிரியர் நன்றி கூறுகிறார்

தமிழர் திருநாளாம் பொங்கல் திருநாளை யொட்டி வாழ்த்து மடல்கள் அனுப்பிவைத்த சுதந்திரன் வாசகர்கள், இயக்க அன்பர்கள், நண்பர்கள் அனைவருக்கும் சுதந்திரன் ஆசிரியர் திரு. கோவை மகேசன் தனது நன்றியைத் தெரிவித்துக் கொள்கிறார்.

### இன்றைய கருத்தரங்கு

தமிழர் விடுதலைக்கூட்டணியின் கொழும்புக்கிளையினர் நடாத்தும் வாராந்தக் கருத்தரங்கு இன்று (புதன் கிழமை) மாலை 6 மணிக்கு பம்பலப்பிட்டி வேலூர் வீதியிலுள்ள 51ம் இலக்க இல்லத்தில் திரு. ஈழவேந்தன் தலைமையில் நடைபெறும். “நமக்கு எதிர்காலம் உண்டா?” எனும் தலைப்பில் தமிழர் விடுதலைக்கூட்டணியின் செயலதிபர்களில் ஒருவரான சட்டத்தரணி திரு. மு. சிவசிதம்பரம் கருத்துரை வழங்குகிறார்.

### இவ்வாரம் பிரார்த்தனை

தமிழ் மகளிர் பேரவையின் கொழும்புக் கிளையினர் தமிழின நலன் வேண்டி நடத்திவரும் வாராந்தப் பிரார்த்தனை எதிர்வரும் வெள்ளிக்கிழமை (21-1-77) கொச்சிக்கடை புனித அந்தோனியார் ஆலயத்தில் நடைபெறும்.

### இலவசம்

மில்லைவற் தாபனத்தின் மாத வெளியீடான “மில்லைவற் செய்தி”யை இலவசமாகப் பெற விரும்பும் சங்கங்கள், சபைகள், வாசக சாலைகள் கூடிய விரைவில் தங்கள் விலாசங்களை தொழிற்சாலை விநியோகப் பகுதியில் பதிந்து வைக்கும்படி கேட்டுக்கொள்கிறார்கள்.

தும், அருமையானதுமான மொழி உலகில் வேறு கிடையாது” என்று மொழிந்ததுடன், தமிழை மறந்து வேற்று மொழிகளின் மயக்கத்தில் வீழ்ந்துள்ளோரையும் கிண்டல் செய்து வருகிறார்.

கொழும்பிலுள்ள ஸ்ரீ ஞானேந்த சமாஜத்தின் அழைப்பை ஏற்று கொழும்பு வந்துள்ள சுவாமி ஹரிதாஸ் அவர்கள் பம்பலப்பிட்டியிலுள்ள ஸ்ரீகதிரேசன் மண்டபத்தில் நடைபெற்று வரும் ஆன்மஞான விழாவில் நாள் தோறும், இசைபாடி இறை தத்துவங்களை எடுத்துரைத்து வருகிறார். இடையில் ஒரு காவித்துண்டு மாத்திரம் அணிந்தபடி, முழுமையான துறவியாக விளங்கும்

### திருக்கோண...

—1-ம் பக்கத் தொடர்

அண்மையில் இந்த உறுதிக் காணிக்கருகாமையில் ககட்டறுப்பே தம்மலங்காஸ்தரவீர என்ற பெளத்த பிக்குவால் நிறுவப்பட்ட திசறஜமகாலென ஆரணியசேனாசெனய என்ற பெளத்த ஆலயம் 1975ம் ஆண்டு ஆடிமாதம் அமைக்கப்பெற்று, அவ்வாலயத்தின் மணியோசை கேட்கும் இடமெல்லாம் பெளத்த சிங்கள மக்கள் வாழவேண்டுமென்ற பெளத்த மக்களின் தூண்டுதலின்பேரில், இவ்வுறுதி நிலங்களை சிங்கள அரசு பறித்து சிங்கள மக்களுக்கு கிராம விஸ்தரிப்பு என்ற போர்வையில் சுவீகரித்துக் கொடுக்கத் திட்டமிட்டுள்ளது.

இன்னும் இங்குள்ள ஒரு தமிழருக்குச் சொந்தமான உறுதிக் காணியில் பெளத்த சங்க சிங்களவர்களால் சிங்கள பாடசாலை கட்டப்பெற்று, அதற்கு மிகுந்த புரம் சிங்களப் பாடசாலை என்ற பெயர் சூட்டப்பட்டுள்ளது. இப்பாடசாலையை மையமாகக் கொண்டு அதற்கு அருகாமையில் உள்ள தமிழரது வயல் நிலங்களை சிங்களக் குடியேற்றத்திற்கு வழங்கும் நோக்கத்துடன் திருகோணமலை மாவட்டக் காணி அதிகாரியினால் முழுமூச்சாக உறுதி நிலங்கள் சுவீகரிக்கப்படுவதற்கு சிங்கள அரசுக்கு உதவி செய்வது குறிப்பிடத்தக்கது. எனவே சிவயோக புரம் ஆண்டாங்குளம் தமிழ் பிரதேச ஆக்கிரமிப்புக்குப் பெளத்த மதத்தையும், மிகுந்தபுரம் சிங்களப் பாடசாலையையும் கருவியாக வைத்துக்கொண்டு, குறு

சுவாமி ஹரிதாஸ், சுவாமி ஞானேந்த அடிகளாரின் சீடராவர். பிராமண குலத்தவரான சுவாமி ஹரிதாஸ், வயதில் இளையவர்; அறிவில் முதிர்ந்தவர்; பூரண துறவறம் மேற்கொண்டு பூணூல் அணிவதையும் தவிர்த்திருக்கிறார்.

சுவாமியின் இசைமழையில் தோயவும் அன்றாடையக் கேட்கவும், தினந்தோறும் ஆயிரக்கணக்கான அன்பர்கள் ஸ்ரீகதிரேசன் மண்டபத்தை முற்றுகையிடுகின்றனர். இசையிலும் பக்தி வெள்ளத்திலும் மூழ்கி மெய்மறந்து சுவாமிகள் பாட, கேட்போர் அனைவரும் தம்மையறந்து அதிலே ஒன்றித்து விடுகின்றனர்.

வுள்ள தமிழரது உறுதிநிலங்கள் யாவும் சுவீகரிக்கப்பட்டு, சிங்கள மக்களைக் குடியேற்றி இங்குள்ள நடேசர் சிவாலயம் பெளத்த ஆதிக்கத்திற்கு கையளிக்கப்படவேண்டுமென்ற அளவிற்கு நிலைமை மோசமடைந்துவிட்டது.

இந்த அநியாயத்தைத் தடுத்து நிறுத்தி தட்டிக் கேட்டு குரல் கொடுக்கவும், எங்கள் பாரம்பரிய நிலத்தைப் பாதுகாத்துக் கொடுக்கவும், காணியை இழந்த சிவயோகபுரம் உரிமையாளர்கள், எமது வழிகாட்டியான தமிழர் விடுதலைக்கூட்டணியையும், செயலாளர் நாயகத்தையும் கேட்கின்றோம்.

தமிழன் தமிழக ஈழத் தமிழகத்தில் வாழவேண்டின் “திருமலையை வைத்திருப்பவன் ஈழத்தை வைத்திருப்பவன். திருமலையைக் கட்டி ஆள்பவன் இந்து சமுத்திரத்தைக் கட்டி ஆள்வான்” என்ற பொருள் பொதிந்த கூற்றுக்கிணங்க தமிழ் மண்காத்து “நம் தாயகமான திருகோணமலையைப் பாதுகாக்க சிவயோகபுரக் காணி உரிமையாளர்கள், தமிழர் பொருளாதார இளைஞர் இயக்கத்திற்கு கையளிக்க ஆயத்தமாக இருக்கின்றனர். எனவே காலதாமதம் செய்யாது சிவயோகபுரம் காணி எல்லைகளுக்குத் துடிப்புள்ள தமிழ் இளைஞர்களை, தமிழர் விடுதலைக் கூட்டணி அனுப்பி ஈழத் தமிழ் மண்ணை எம் உயிர் மூச்சாம் திருகோணமலையைப் பாதுகாப்பார்கள் என்ற நம்பிக்கையில் வாரீர்” எனக் கூவி சிவயோகபுரக் காணி உரிமையாளர்கள் அழைக்கின்றோம்.

சுவாமிஜியின் எடுப்பான குரலும், கதை சொல்லும் பாணியும், சங்கீத ஞானமும், அனைவரையும் சொக்கவைக்கிறது.

18 மொழிகளில் பாண்டித்தியம் பெற்ற சுவாமிஜியின் தாய்மொழி தமிழ். கடந்த ஞாயிற்றுக்கிழமை (16-1-77) பேசும்போது தான், சுவாமி அவர்கள் தமிழின் பெருமையை எடுத்துக் கூறினார்.

“தமிழர்களாகப் பிறந்த சிலர், தமிழ் மொழியையே மறந்து, தங்கள் தந்தை தாயரை, ‘டடி’ என்றும் ‘மம்மி’ என்றும் அழைக்கின்றனர். ‘மம்மி’ என்று தாயை அழைப்பவர்களை அம்மியில் வைத்து அரைக்க வேண்டும். தமிழைப் போன்ற, இனிமையான அருமையான, இயற்கையோடியைந்த மொழி வேறு கிடையாது. தமிழில் ‘அம்மா’ என்று அழைப்பதில் உள்ள ‘சுகானுபவம்’ ‘மம்மி’ என்று அழைக்கும் போது உண்டாவதில்லை. உலகில் எந்த நாட்டில் இருந்தாலும், ‘பசுமாடு’ கூட, ‘அம்மா’ என்று தமிழில்தான் கூப்பிடுகிறது. தமிழ்தான் இயற்கையோடியைந்த மொழி. எனவே, போலி நாகரிகத்துள் மூழ்கி, ‘மம்மி, டடி’ என்று அழைப்பதை தவிர்க்க வேண்டும்!”

என்றார் சுவாமி ஹரிதாஸ். ஹரிதாசரின் இசைச் சொற்பொழிவு 29-1-77 வரை நடைபெறுகிறது.

**“சிக்கனம்”**  
சிக்கன சலவைக்கு  
**மில்லைவற் சலவைப் பவுடர்**  
பாவியுங்கள்.  
ஒரு இருத்தல் பைக்கட்  
ரூ. 3-50 சதம் மட்டுமே.  
**ஒரு மில்லைவற் தயாரிப்பு**

இப்பத்திரிகை சிலோன் நியூஸ்பேப்பர்ஸ் லிமிட்டெட்— ஸ்தாபனத்தாரால் கொழும்பு-12 பண்டாரநாயகா வீதி 194 ஏ, இலக்கத்தில் 1977ம் வருடம் ஜனவரி மாதம் - 19 திகதி புதன்கிழமை அச்சிட்டு பிரசுரிக்கப்பட்டுள்ளது.